

ПРАДМОВА

Выдатны мастак слова, Якуб Колас па праву лічыцца адным з заснавальнікаў беларускай літаратурнай мовы. Яго творчая праца як пісьменніка, паэта і навуковага дзеяча садзейнічала нарміраванню і стабілізацыі яе норм, замацаванню ў розных сферах грамадскага жыцця. Народная беларуская мова — крыніца, з якой Якуб Колас чэрпаў лексічнае багацце для апісання жыцця беларускага народа, для стварэння яркіх мастацкіх вобразаў. Пісьменнік быў вельмі строгім і патрабавальным пры выбары кожнага слова ў працэсе працы над творам, глубока, усёй душой адчуваў яго значэнне і адценні, яго месца ў сказе.

Якуб Колас адзначаў: «...мы маем вялікі моўны запас, які незаслужана забыты намі, літаратарамі, і з поспехам ужываецца ў народзе. Значыць, перад увядзеннем кожнага новага слова трэба добра абшарыць кішэні свае памяці, пераглядзець слоўнікавыя і фальклорныя крыніцы, прыслушацца да жывой гаворкі — а можа і знайдзецца якраз тое, што неабходна, што ўжо ўжывалася і чамусьці забыта ці ўжываецца і невядома нам»¹.

Слоўнікавы састаў мовы твораў Якуба Коласа з'яўляецца часткай лексічнага багацця беларускай літаратурнай мовы. Таму глубокое ўсебаковае вывучэнне лексічнага патэнцыялу ў моўнай творчасці пісьменніка мае вялікае значэнне як для коласазнаўства, так і для фарміравання і функцыянавання беларускай літаратурнай мовы, выпрацоўкі яе лексічных норм і семантычнага ўзбагачэння.

Даная лексікографічная работа мае на мэце паказаць адметнасць словаўжывання ў творчай спадчыне Якуба

¹ Колас Я. Развіваць і ўзбагачаць літаратурную мову: Зб. тв. у 12 т. Мн., 1964. Т. XI. С. 431.

Коласа, а матэрыял, змешчаны ў ёй, дасць магчымасць весці парадынальнай даследаванне лексікі яго твораў і лексікі ў творах іншых пісьменнікаў. Даследаванне арыгінальной лексікі ў творах Якуба Коласа можа стаць арганічнай, неад'емнай часткай коласазнаўства побач са шматлікімі манаграфічнымі даследаваннямі, артыкуламі і працамі мемуарнага характару аб жыцці і творчасці пісьменніка.

Неабходнасць і актуальнасць такой работы абумоўлена шэрагам прычын. Па-першае; спецыяльнага, грутоўнага даследавання па лексічнай спадчыне Якуба Коласа няма. Ёсць толькі розныя асобныя распрацоўкі канкрэтных пытанняў, якія друкаваліся ў розных перыядычных выданнях і датычыліся некаторых аказіянализмаў, дыялектызмаў, запазычанняў. Па-другое, аснова твораў Якуба Коласа — беларуская літаратурная мова з агульнаўжывальнай народнай лексікай, але адначасова пісьменнік пашыраў яе лексічны склад за кошт самабытных яскравых слоў народнай мовы, якія, на нашу думку, варта было бы уключыць у нарматыўныя слоўнікі беларускай мовы, напрыклад: *аблетак* ‘живёліна, якая пералетавала’; *сцішны* ‘вельмі ціхі’; *макляк* ‘мокрае, сырое палена’; *паднядзеліца* ‘прыбрацца па-святочнаму’; *паднядзеліць* ‘надаць святочны выгляд’; *паталичыча* ‘вытаптане месца’; *паўзярэжжа* ‘паласа зямлі ўздоўж берага рэчкі’; *пярэсмыкі* ‘перасячэнне многіх сцежак, дарог’, ‘мнагалюднае, неспакойнае месца’ і інш.

У працы раскрываецца значэнне слоў, ужытых Якубам Коласам у яго творах, але яны не зафіксаваны Тлумачальнымі слоўнікамі беларускай мовы. Акрамя таго, у слоўнік уключаны слова, адлюстраваныя ў ТСБМ, аднак выкарыстаныя пісьменнікам у новых значэннях ці іх адценнях. Напрыклад, слова *вал* ужыты ў творах класіка ў значэнні ‘верхні край, грэбень страхі’; *гадальны* — ‘заснаваны на меркаваннях, здагадках; няпэўны, ненадзейны’; *гнездаванне* — ‘месца з гнёздамі, дзе размнажаюцца птушкі’; *перавал* — ‘перашкода на шляху воднага патоку’; ‘бурны паток вады’; *ручай*; *прышыцьца* — ‘пячыся на сонцы, знемагаць ад гарачыні’; *сцісла* — ‘ашчадна, эканомна’; ‘дакладна’. Значэнні слоў, якія супадаюць са значэннямі ў ТСБМ, у слоўніковым артыкуле не падаюцца.

Унесеная ў слоўнік лексемы адрозніваюцца ад літаратурных эквівалентаў словаўваральнымі элементамі, месцам націску, марфолага-граматычнымі і фанетычнымі асаблівасцямі: *абалонь* (Колас) — *абалона* (ТСБМ); *броў* — *брыва*; *воража* (прысл.) — *варожа*; *вобруць* — *аброць*; *высноўка* — *выснова*; *гравейка* — *гравійка*; *зáцішак* — *зацішак*, *зачапка* — *зачэпка*; *згрэбны* — *зрэбны*; *кемкі* — *кемлівы*; *коміна* — *комін*, *лознік* — *лазняк*; *насляпое* — *усляпую*; *пакуса* — *спакуса*; *панука* — *пануканне*; *пырніца* — *пырнік*; *тапчак* — *таптуха*; *упатайне*, *упатайку* — *употай*; *цецер* — *цецярук*; *шпакоўніца* — *шпакоўня* і інш.

У слоўнік уключаны запазычанні, у асноўным з польскай і рускай моў, якія не маюць статуса літаратурнай нормы або страцілі яго. Пісьменнік ужываў іх у намінатыўнай функцыі або ў якасці сродку для харектарыстыкі дзеючых асоб, індывідуалізацыі іх мовы, напрыклад: *абэцадлы*, *атрамант*, *бюрка*, *гарбата*, *забачэнне*, *загарак*, *здане*, *марац*, *нерадзенне*, *пастылы*, *укромны*, *цвек* і інш.

Аўтарскія аказіяналізмы, створаныя пісьменнікам у адпаведнасці з законамі нацыянальнай мовы, таксама зафіксаваны ў слоўніку, напрыклад: *гучнабежны*, *завівы*, *звоннаплыўны*, *зласмех*, *зласмешна*, *златаблеск*, *касарства*, *крылан*, *крыланка*, *малюнкавасць*, *надзор'е*, *паўзбярэжжа*, *прыязджак*, *санцагрэй*, *хлапцоўскасць* і інш.

Прапануемы чытчу слоўнік грунтуецца на лексічным матэрыйле, выбраным са Збору твораў Якуба Коласа ў дванаццаці тамах (Мн., 1961—1964), і картатэцы, падрыхтаванай па гэтым жа выданні для Слоўніка мовы твораў Якуба Коласа ў Інстытуце мовазнаўства імя Якуба Коласа НАН Беларусі.

Слоўнік змяшчае каля 1800 слоў, пададзеных у алфавітным парадку. Націск у рэестравых словах не ставіцца. Словы, якія маюць аднолькавае значэнне і падобны гукаўны склад, пры наяўнасці частковых фанетычных адрозненняў прыводзяцца ў адным слоўніковым артыкуле. Кожны варыянт падаецца на сваім месцы з адсылкай да першага слова, за выключэннем выпадкаў, калі паміж гэтымі варыянтамі няма іншых рэестравых слоў.

Пасля рэестравага слова, якое з'яўляецца кампанентам устойлівага словазлучэння або фразеалагізма, ставіц-

ца двукроп'е і падаецца ўстойлівы выраз, напрыклад: **САРАКОЎКА** ж.: **СТРАЛЯЦЬ У САРАКОЎКУ** ‘прамахвацца, мазаць’; **БАЛЯСЫ** мн.: **РАЗВОДЗІЦЬ БАЛЯСЫ** ‘весці пустыя размовы’; **АЧОСЫ** мн.: **НА АЧОСЫ** ‘напрасткі’. Адметнае слова, якое з'яўляеца кампанентам апазіцыйнага звароту, падаецца ў слоўнікам артыкуле як самастойная намінатыўная адзінка: **ПАВІВАНКА** ж. Плеценая пуга (*справіў пугу-павіванку*); **ШАРАСЦЕННЕ** н. Шархаченне, шапаценне (*нідзе ні зыку-шарасцення*).

Загалоўнае слова суправаджаеца граматычнай харкторыстыкай: для назоўнікаў *м.*, *ж.*, *н.* (граматычны род), *мн.* (форма множнага ліку), пры дзеясловах *зак.*, *незак.* (закончанае і незакончанае трыванне), *безас.* (ужываеца ў безасабовым значэнні), прыметнікі і прыслоўі маюць адпаведна памету *прым.*, *прысл.*

Пры некаторых загалоўных словах падаецца іх стылістичная харкторыстыка з мэтай паказаць спецыфіку масцацкага методу пісьменніка, яго эмацыянальна-экспрэсійную ацэнку дзеючых асоб у пэўных жыццёвых сітуацыях і абставінах.

Пасля памет раскрываеца значэнне рэестравага слова.

Словы-амонімы прыводзяцца ў асобных артыкулах і пазначаюцца лічбай 1, 2, 3 уверсе справа:

ГОН¹ м. 1. Круты паварот ракі, лука. 2. Рачная быстрая плынь. 3. Моцны вадзяны струмень.

ГОН² м. Загон.

Зыходзячы з шырокага кантэксту, аўтары слоўніка імкнуліся поўна і дакладна раскрыць семантыку слова. У пераважнай большасці выпадкаў да адметнага Коласавага слова прыводзіцца адпаведны літаратурны эквівалент: *абачна* (Колас) — *бачна* (ТСБМ), *аблада* — *улада*, *абнім* — *абдымкі*, *змеркавацца* — *дамовіцца*. Значэнне слова можа раскрывацца і некалькімі сінонімамі: *імкненны* — *імклівы*, *хуткі*, *быстры*; *маладняцкі* — *малайцаваты*, *зухаваты*. У тых выпадках, калі няма літаратурных эквівалентаў, даецца разгорнутае тлумачэнне: *абвёрткі* ‘кусок тканіны для абмотвання нагі вышэй чаравіка’, *аблетак* ‘жывёліна, якая пералетавала’, *абрадзініца* ‘нарадзіць дзіця’. Для вызначэння семантыкі некаторых слоў былі выкарыстаны каментары і да Збору твораў у дванаццаці тамах (Мн., 1961—1964).

Да кожнага значэння прыводзіцца ілюстрацыйны ма-
тэрыял у такім аб'ёме, які дае магчымасць вызначыць
семантыку слова. Пасля цытаты ўказваецца назва твора.
Устаўкі аўтараў слоўніка ў цытатах даюцца ў квадратных
дужках.

У большасці слоўніковых артыкулаў падаецца матэ-
рыял з беларускіх дыялектных лексікаграфічных крыніц,
які дапамагае пры вызначэнні сэнсу слова, ужытага Яку-
бам Коласам, дае магчымасць выявіць тэрыторию пашы-
рэння яго семантычнага аб'ёму (гл. умоўныя скарачэнні).
Для параўнання, пры неабходнасці, прыводзіліся адпавед-
нікі з іншых моў і іх значэнні. Пры спасылках на іншыя
мовы былі выкарыстаны наступныя слоўнікі: Большой
русско-польский словарь. Варшава; М., 1967; Грінчен-
ко Б. Д. Словарь української мови. Київ, 1907—1909. Т. I—
4 (перавыдадзены фотаспосабам у 1958 г. у г. Кіеве); Mały
słownik języka polskiego. Warszawa, 1969; Немецко-русский
словарь. М., 1976; Падручны польска-беларускі слоўнік. Вар-
шава, 1962; Словарь русского языка. М., 1981—1984. Т. I—
IV; Словник української мови. Київ, 1970—1980. Т. I—IX.

Укладальнікі слоўніка ўдзячны вядучаму навуковаму
супрацоўніку Інстытута мовазнаўства імя Якуба Коласа
НАН Беларусі А. А. Крывіцкаму за қаштоўныя парады,
дапамогу ў вызначэнні семантыкі некаторых слоў, наву-
ковым супрацоўнікам А. М. Астапчук, В. І. Уласевіч,
Л. Г. Хартановіч, якія зрабілі камп'ютэрны набор слоўніка.

Заўвагі і пажаданні просім дасылаць на адрес: 220072,
Мінск, вул. Сурганава, 1, корп. 2. Інстытут мовазнаўства
імя Якуба Коласа НАН Беларусі.